

لَنْ نَسْأَلَهُوا

أَعُوذُ بِاللّٰهِ مِنَ الشَّيْطٰنِ الرَّجِيْمِ ○ هٰسُو اللّٰهِ الرَّحْمٰنِ الرَّحِيْمِ
لَنْ نَسْأَلَهُوا الْيَرْحٰتِي تَنْفَعُوْا مِمَّا تُحِبُّوْنَ هُوَ وَمَا تَنْفَعُوْا مِنْ شَيْءٍ
فَإِنَّ اللّٰهَ بِيَدِهِ عِلْمٌ ○ (آل عمران ۹۲)

قرآن حکیم کا چوتھا پارہ لن نسالہوا کے نام سے موسوم ہے۔ اس کا اکثر و بیشتر حصہ سورہ آل عمران پر مشتمل ہے یعنی آیت نمبر ۹۲ سے آیت نمبر ۲۰۰ تک جو گیارہ رکوعوں میں منقسم ہے۔ آخر میں ۲۳ آیات سورہ النسا کی اس پارہ میں شامل ہیں۔ سورہ آل عمران کا جو حصہ اس پارے میں شامل ہے اس میں ابتدا میں وہی خطاب جاری ہے جو پچھلے پارے میں اہل کتاب سے اللہ تعالیٰ نے کیا ہے اور اس کے بعد جس طرح سورہ البقرہ کے نصف ثانی میں تمام گفتگو امت مسلمہ سے ہوئی، اسی طرح سورہ آل عمران کے بھی پورے دس رکوع امت محمد علیٰ صاحبہا الصلوٰۃ والسلام سے خطاب پر مشتمل ہیں۔ اس خطاب کا آغاز بڑے جامع انداز میں ہوا:

يٰۤاَيُّهَا الَّذِيْنَ اٰمَنُوْا اتَّقُوا اللّٰهَ حَقَّ تُقٰتِهٖ وَلَا تَكُوْنُوْنَ اِلٰوًا اَنْفُسِكُمْ
مُسْلِمُوْنَ ○ وَاعْتَصِمُوْا بِحَبْلِ اللّٰهِ جَمِيْعًا وَلَا تَفَرَّقُوْا (آل عمران ۱۰۲، ۱۰۳)

۱۰۲ سے اہل ایمان اللہ کا تقویٰ اختیار کرو جیسا کہ تقویٰ اختیار کرنے کا حق ہے۔ اور اللہ

کی رسی کو مضبوطی سے تمام لو اور آپس میں تفرقے میں نہ پڑو۔

یہاں ایک سوال پیدا ہو سکتا ہے کہ اللہ کی رسی سے کیا مراد ہے؟ چونکہ قرآن مجید کے اجمال کی تفصیل نبی اکرم صلی اللہ علیہ وسلم کا فرض منصبی ہے، لہذا حضور صلی اللہ علیہ وسلم نے

وضاحت سے ارشاد فرمایا۔ ایک طویل روایت جو حضرت علی رضی اللہ عنہ سے مروی ہے اس میں قرآن مجید کی عظمت کا بیان نبی اکرم صلی اللہ علیہ وسلم نے کیا۔ اس میں آپ فرماتے ہیں، **هُوَ حَبْلُ اللَّهِ الْمَتِينُ** کہ قرآن ہی اللہ تعالیٰ کی مضبوط رسی ہے۔ گویا اس کو مضبوطی سے تھامنا اللہ کے دامن سے وابستہ ہو جانے کے مترادف ہے۔

اس کے بعد اس سورۃ مبارکہ میں سب سے زیادہ شرح و بسط کے ساتھ غزوہ احد کے حالات پر تبصرہ کیا گیا ہے۔ اگرچہ نبی اکرم صلی اللہ علیہ وسلم کی حیات طیبہ میں کفار کے ساتھ پہلا تصادم میدان بدر میں ہوا، لیکن قرآن مجید میں اس کا ذکر سورۃ الانفال میں ہے جو ترتیب مصحف کے اعتبار سے بہت بعد میں آتی ہے۔ ترتیب مصحف میں سب سے پہلے جس جنگ کا ذکر ملتا ہے وہ غزوہ احد ہے۔ یہ غزوہ سن تین ہجری میں پیش آیا اور اس میں غزوہ بدر کے بالکل برعکس مسلمانوں کو عارضی طور پر شکست سے دوچار ہونا پڑا۔ مسلمانوں میں سے ستر (۷۰) صحابہ کرام (رضوان اللہ علیہم اجمعین) نے جام شہادت نوش فرمایا۔ خود نبی اکرم صلی اللہ علیہ وسلم کے بھی چہرہ مبارک پر زخم آیا۔ خود کی دو کڑیاں آپ کی پیشانی کی ہڈی میں گھس گئیں اور آپ کا پورا چہرہ مبارک لہو لہان ہو گیا۔ گویا کہ مسلمانوں کو اس جنگ میں مختلف اعتبارات سے، صد مات سے دوچار ہونا پڑا۔ تو اس لیے فطری طور پر قرآن مجید میں اس کے بارے میں بڑی تفصیل کے ساتھ تجزیہ کیا گیا ہے۔ مسلمانوں کو ان کی کمزوریوں سے آگاہ کیا گیا ہے کہ اللہ تعالیٰ نے جو تم سے اپنی مدد کا وعدہ کیا تھا وہ پورا کر دکھایا جبکہ تم آغاز جنگ میں کفار کو قتل کر رہے تھے اور انہیں گاجر مولیٰ کی طرح کاٹ رہے تھے۔ لیکن پھر تم نے کمزوری دکھائی۔ تم نے نبی اکرم صلی اللہ علیہ وسلم کے حکم کی خلاف ورزی کی۔ اس جگہ پر کہ جہاں پر پچاس تیرہ اندازوں کو متعین کیا گیا تھا اس تاکید کے ساتھ کہ یہاں سے ہرگز نہ ہلنا، یہاں تک کہ اگر تم یہ بھی دیکھو کہ سب اللہ کی راہ میں قتل ہو گئے اور ہمارے جسم پر نذے نوح نوح کر کھا رہے ہیں تب بھی اس جگہ سے نہ ہلنا۔ لیکن ایک غلط فہمی کی بنیاد پر ان لوگوں نے اس حکم کی پروا نہ کی۔ نتیجہ اللہ تعالیٰ کی

طرف سے مسلمانوں کو ان کی کمزوریوں پر متنبہ کرنے کے لیے اس کا ذکر خود اس سورہ مبارکہ میں فرمایا:

وَتِلْكَ آيَاتُ مَنذُورٍ لِّهَا بَيْنَتِ النَّاسِ - (آل عمران: ۱۴۰)

یعنی ہم ان دنوں کو لوگوں کے مابین کچھ الٹ پلٹ کرتے رہتے ہیں، زاویہ سچ دکھاتے رہتے ہیں تاکہ لوگوں کو اپنی کمزوریوں کا احساس ہو جائے۔ یہ بھی فرمایا گیا کہ مسلمانو! اس عارضی شکست سے یا یہ چرکہ جو تمہیں لگا ہے اس سے بدل نہ ہونا، کفار کو دیکھو، مشرکین کو دیکھو کہ ایک سال قبل بدر کے میدان میں وہ ستر لاشیں چھوڑ گئے تھے اور انہیں بڑا زخم لگا تھا۔ اس کے باوجود وہ اپنے دین باطل اور عبودان باطلہ کے لیے ایک نئی مہمت کے ساتھ دوبارہ تم پر حملہ آور ہوئے:

إِنْ يَسْتَكْبِرْ فَزُحِّ قَدْ مَسَّ الْقَوْمَ فَزُحٌّ مِّثْلُهُ - (آل عمران: ۱۴۰)

”اگر تمہیں کوئی چرکہ لگا ہے یا زخم لگا ہے تو تمہارے دشمنوں کو بھی ایسا ہی زخم لگ چکا ہے۔ لہذا تمہیں بھی بدل نہیں ہونا چاہیے۔ اپنی صفوں کا جائزہ لو، جس پہلو سے کمزوری نظر آئے اسے دور کرو“ آئندہ کٹھن تر مراحل سے سابقہ پیش آنے والا ہے۔ اس سورہ مبارکہ کا جزو ثانی، جیسا کہ میں نے ذکر کیا، اکثر و بیشتر غزوہ احد کے حالات پر تبصرے اور مسلمانوں کی ہدایت پر مشتمل ہے۔ فرمایا گیا کہ ہم نے تو پہلے ہی تمہیں خبردار کر دیا تھا کہ تم تمہارا امتحان لیں گے اور مشکلات میں اور آزمائشوں میں مبتلا کر کے یہ دیکھیں گے کہ کون ہیں حقیقتاً اللہ کو ماننے والے، کون ہیں واقعتاً آخرت کے جاننے والے، کون ہیں جو اللہ کے لیے اس کج دین کے لیے اپنا تن من و دھن سب کچھ نچھادر کرنے کے لیے تیار ہیں! اگر یہ آزمائشیں نہ آئیں تو کھوٹے اور کھرے میں تمیز کیسے ہو؟ کس طرح معلوم ہو کہ کون مومن صادق ہے اور کون منافق؟ کون واقعی اللہ اور اس کے رسول صلی اللہ علیہ وسلم کا عاشق ہے اور کون صرف جھوٹ موٹ کا مدعی ایمان ہے؟ اس موضوع پر واقعہ یہ ہے کہ سورہ آل عمران کی یہ آیات بڑی جامع بھی ہیں اور انتہائی حکمت آمیز بھی، جو حکمت قرآنی کے ایک عظیم خزانے کی حیثیت رکھتی ہیں۔ اس سورہ مبارکہ کا آخری رکوع سورہ البقرہ کے آخری رکوع کی طرح بڑی جامعیت کا حامل ہے۔ اس کے آغاز میں مومنین صادقین، بلکہ صحیح تر الفاظ میں صدیقین کے ایمان کے بارے

میں ذکر ہے۔ وہ سلیم الفطرت لوگ اور وہ صحیح العقل لوگ جو اس کائنات کے مشاہدے سے آفاق
 و انفس میں پھیلی ہوئی بے شمار آیات خداوندی کے مشاہدے سے اللہ کو پہچانتے ہیں۔ اور پھر
 اس حقیقت کو بھی پہچانتے ہیں کہ انسانی زندگی بیکار و عبث نہیں ہے: رَبَّنَا مَا خَلَقْنَا هَذَا
 بَاطِلًا (آیت ۱۹۱) اے ہمارے رب! تو نے یہ سب کچھ بیکار و عبث پیدا نہیں کیا! لہذا انسانی
 اعمال بھی بے نتیجہ نہیں رہ سکتے۔ یہ ممکن نہیں ہے کہ نیکیوں کو ان کی نیکو کاری کا صلہ نہ ملے اور بُروں
 کو ان کی بدکاری کی سزا نہ ملے۔ تو ایمان باللہ اور ایمان بالآخرت کے ذکر کے بعد یہ فرمایا کہ اس قسم
 کے سلیم الفطرت اور صحیح العقل لوگ جو توحید اور معاد تک از خود رسائی حاصل کر لیتے ہیں عقل سلیم
 کی رہنمائی میں جب ان کے کانوں میں کسی نبی کی دعوت پڑتی ہے جو انہی باتوں کی طرف دعوت
 دے رہا ہوتا ہے تو وہ بیک کہتے ہیں: رَبَّنَا إِنَّا أَسْمِعْنَا مِمَّا دِيَايُنَا دِيَالِ الْإِنْسَانِ أَنْ
 إِسْمَعُوا يَوْمَ يُنْفَخُ الْقَاسِمَاتُ (آل عمران: ۱۹۳)

اور پھر اس کے بعد ایک بڑی جامع دعا ہے کہ اے رب ہمارے ہماری خطاؤں سے
 درگزر فرما، ہماری لغزشوں کو معاف فرما، ہمیں وہ سب کچھ عطا فرما جس کا وعدہ تو نے ہم سے اپنے
 رسول صلی اللہ علیہ وسلم کی وساطت سے کیا ہے۔ اور اللہ تعالیٰ نے فرمایا ان کی دعا کی قبولیت کا
 اعلان بھی فرمایا:

فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مِّمَّنْ ذَكَرْتُ
 وَأَنْشَأَ بَعْضُكُمْ مِّنْ بَعْضٍ

ان کی دعا قبول فرمائی ان کے رب نے کہ میں کسی عمل کرنے والے کے کسی عمل کو ضائع کرنے
 والا نہیں ہوں، خواہ وہ عمل کرنے والا مرد یا عورت تم ایک دوسرے میں سے ہی ہو۔

فَالَّذِينَ هُمْ أَجْرُهُمْ وَاتَّخَذُوا مِن دُونِ اللَّهِ حُلْمًا مِّنْ دُونِ اللَّهِ
 وَقِيلُوا لَهُ كَفَironَ عَنْهُمْ سِتَابُ اللَّهِ وَالَّذِينَ خَلَقَهُمْ جَهَنَّمَ مِنْ
 نَحْوِهَا أَلَا فَهُمْ رُجُوعًا إِلَى اللَّهِ وَاللَّهُ عِنْدَ حُسْنِ التَّوَابِ ○

”پس وہ لوگ جنہوں نے ہجرت کی، جو اپنے گھروں سے نکالے گئے، جنہیں میری راہ میں تکلیفیں جھیلنی پڑیں جنہوں نے (میرے لیے میرے دین کے لیے) قاتل کیا اور جنہوں نے اپنی جائیں تک متاثر کر دیں، ان سے تو میرا پختہ وعدہ ہے کہ میں ان کی تمام خطاؤں سے درگزر کروں گا اور انہیں لازماً ان باغات میں داخل کروں گا جن کے دامن میں ندیائیں بہتی ہوں گی۔ یہ اللہ کی طرف سے بدلہ ہے اور واقعہ یہ ہے کہ انسانی خدمات کا بدلہ صرف اللہ ہی دے سکتا ہے۔“

اس سورہ مبارکہ کے بعد تیس آیات سورہ النسا کی شامل ہیں، جن میں ابتداءً کچھ احکامات دیتے گئے ہیں تمیزوں کے حقوق کی نگہداشت کے بارے میں انتہائی تاکید کے ساتھ۔ ان کے مال کو امانت کے طور پر اپنے پاس رکھو اور جیسے ہی وہ اس قابل ہو جائیں کہ اپنے مال کو خود سے سنبھال سکیں تو وہ ان کے حوالے کر دو اور اس میں کسی خیانت سے کام نہ لو۔ اور اس کے بعد تین سے تعلق، شادی بیاہ اور نکاح و طلاق کے متعلق، کچھ احکام آئے ہیں۔ درمیان میں وراثت کا مکمل ضابطہ ایک ہی رکوع میں بیان کر دیا گیا ہے۔ یہ آیات شریعت اسلامی کا انتہائی اہم جزو ہیں۔

وَإِخْرَجْنَاكَ مِنَ الْبَيْتِ ۖ وَالْحَمْدُ لِلَّهِ رَبِّ الْعَالَمِينَ ۝

بقیہ : حرف اول

اخراج کرنے کی کوشش کی ہے جن کی بنیاد پر احادیث میں بیان شدہ چھ اجناس (یعنی گندم، جو، سونا، چاندی، گھوڑا اور نمک) کے علاوہ جملہ اشیاء کے بارے میں باہم مبارلے میں ربا الفضل کا وجود یا عدم وجود ثابت ہوتا ہے اور حکمت قرآن ڈاکٹر صاحب موصوف کی علمی کاوشوں کو قدر کی نگاہ سے دیکھتا ہے اور موضوع سے دلچسپی رکھنے والے حضرات کو ان تحریروں پر غور و فکر کی دعوت دیتا ہے۔ اس موضوع پر اصحاب علم و دانش کی جانب سے موصول ہونے والی سنجیدہ تحریر، تبصرہ یا تنقید کو حکمت قرآن میں خوش آمدید کہا جائے گا۔

فلسفہ اقبال کے اہم ترین شارح ڈاکٹر رفیع الدین مرحوم جن کا نام ”حکمت قرآن“ کے لوح کے صفحہ پر ہمیشہ نمایاں انداز میں شائع ہوتا ہے اور جن کے فکر انگیز فلسفیانہ و حکیمانہ مضامین کو ”حکمت قرآن“ میں اول روز سے مرکزی حیثیت حاصل رہی ہے، کی شخصیت اور افکار کے تعارف پر مشتمل ایک نہایت جامع اور بھرپور مضمون زیر نظر شمارے میں شامل ہے۔ پروفیسر محمد عارف خان کالیہ مضمون اولاً ادارہ تحقیقات اسلامی، اسلام آباد کے سرماہی مجلے ”فکر و نظر“ میں شائع ہوا تھا۔ اسے ان کے شکرے کے ساتھ ہدیہ قارئین کیا جا رہا ہے۔ ○○